

15 ta' Diċembru, 1964.

Imhallas:

Onor. Edoardo Magri, LL.D.

Onorevoli Avukat Anton Buttigieg

versus

Anthony Montanaro

Libell — Responsabbiltà — “Fair Comment” — Verità tal-fatti — Art. 28(1) u 31 tal-Kap. 117.

Meta l-kliem stampat firrifletti fuq kull wiehed mill-membri ta' assoċjazzjoni jew klassi ta' nies, kull wiehed minnhom jista' jagħtixi għudizjarjament.

F'materja ta' reati ta stampa, sabier wiehed jiġi ezonerat mir-responsabbiltà ta' dak illi jiġi riportat f'gurnal għandu jipprova illi huwa qal il-fatti kif kienu sewwa, imbagħad ihalli l-qarrej jiġġudika. Jekk xi ċirkostanza fundamentali tkun ta' jura l-qarrej ma jistax jifforma konċetti għust tal-fatti.

Il-“fair comment” huwa bażat fuq il-veracità tal-fatti, u ma hemmx aktar loku meta l-fatti jiġu esposti b'mod frammentarju u b'mod illi jagħtu lil wiehed x'fahseb l-oppost ta' dak

illi fil-fatt realment kien u gara.

F'materja ta' libell il-kwerelat huwa prezunt illi agizxa rjentement jekk huwa ma jippruvax il-kuntrarju; u sabiex jiġi ritenut illi l-kwerelat agizxa rjentement huwa biżżejjed illi huwa seta' jagħmel u ma għanilx l-indaġini meħtieġa b'leż jaasal għall-verità.

Jekk il-kwerelant jindika insinwazzjoni partikolari jista' deffem jirnexxi fil-kwerela tiegħu, anki fuq is-sens ordinarju u naturali tal-kliem.

Sabiex wiehed jara jekk artikolu partikolari hux libelluż jew le għandu jikkunsidra kif jifhem b'riedem raġunevoli, ta' inteliġenza normali u illi jkollu konozzenza tač-ċirkostanzi korrenti.

Il-Qorti, rat l-att tač-ċitazzjoni li bih l-attur — wara li jsiru d-dikjarazzjonijiet u li jittiehdu l-provvedimenti meħtieġa — billi fil-ħarġa tal-gurnal imsemmi "l-Berqa" tat-28 ta' Awissu, 1962, numru 9,360 (Dok. A) u fil-paġna 8 tiegħu, il-konvenut ippubblika artikolu intitolat "L-arma ta' San Gejtanu fil-Każin imsemmi għalih fil-Hamrun" f'imkien ma' ritratti bil-Captions; u billi l-istess artikolu u ritratti u captions fihom allegazzjonijiet li jingurjaw gravament lill-attur kemm direttament u personalment billi jissemma ismu u kemm indirettament bħala president tal-Każin San Gejtanu tal-Hamrun; talab li l-konvenut, prevja d-dikjarazzjoni li l-artikolu msemmi bir-ritratti u l-caption huwa gravament diffamatorju għall-attur, jiġi kkundannat iħallas lill-attur dik is-somma li tiġi stabilita minn din il-Qorti bid-dikjarazzjoni tagħha sal-ammont ta' erba' mitt lira (£400), bħala riparazzjoni tal-ingurja magħmula mill-konvenut għad-dannu tal-attur bl-istess pubblikazzjoni; bl-ispejjeż u bl-imgħaxijiet legali mid-data tas-sentenza kontra l-konvenut.

Omissis.

Rat in-nota tal-eċċezzjonijiet tal-konvenut li biha qal li:

(1) M'hemm xejn fl-artikolu msemmi fiċ-ċitazzjoni li hu libelluż jew inkriminabbli għall-attur personalment; l-artiklu *jirrifere*xxi għall-Każin San Gejtanu tal-Hamrun u hu kument ġust fuq l-operat tal-istess każin;

(2) Ankorkè hemm xi nġurja mhux kull inġurja tagħti lok għad-danni morali taht l-artikolu 31 tal-Kap. 117 iżda għall-applikazzjoni ta' dan l-artikolu hemm bżonn li jkun hemm mhux biss inġurja gravi iżda *gravissima* (Kollez. XXX, P. II, pag. 127);

(3) Bla preġudizzju tal-premess huwa jassumi r-responsabilità ta' dak l-artikolu u jiddikjara li huwa lest jipprova l-verità tal-fattijiet kontenuti fih; b'riserva ta' eċċezzjonijiet oħra;

Omissis.

Ikkunsidrat:

Li qabel xejn huwa xieraq li dina l-Qorti tiżgombra t-teren mill-materja li tiffurma oġġett ta' l-ewwel eċċezzjoni tal-konvenut u minn kwalunkwe diffikultà li tista' titwieled dwar l-allegazzjoni tal-konvenut nomine li ma hemm xejn fl-artikolu msemmi fiċ-ċitazzjoni li hu libelluż jew inkriminabbli għall-attur personalment; għaliex l-artikolu *jirrifere*xxi għall-każin San Gejtanu tal-Hamrun, u l-operat tiegħu, u mhux għall-attur li huwa indikat biss billi inzerza "per accidens" president tiegħu, liema indikazzjoni saret biex tagħti identifikazzjoni aktar ċara tal-istess każin.

Li f'dina l-kawża qiegħed jaġixxi l-attur personalment, u mhux bħala president tal-każin San Gejtanu tal-Hamrun. Minn dina l-pożizzjoni ġuridika tal-attur jitnisslu dawn l-ken-

siderazzjonijiet:

1) Li bhala President tal-Każin l-attur, ma jittlifix l-individualità tiegħu, b'mod speċjali, anki in vista tal-fatt li mhabba l-kariga għolja u ta' responsabilità li qiegħed jokkupa bil-fors jirrisenti mill-iġurja li ma tistax ma toqgħux anki personalment;

2) Li, l-attur, bil-fatt li ġie msemmi bhala President tal-Każin, ma ġiex b'daqshekk privat mid-dritt li jisporġi kwerela f'ismu proprju, u indipendentement minn dik li seta' jiddeċiedi l-enti li għalih jappartjeni: "Quando la diffamazione colpisce non soltanto l'ente astratto, ma anche gli individui che lo compongono, lo rappresentano e lo amministrano, il resto può sussistere in relazione a tali persone fisiche, che avranno diritto di querela in nome proprio e per conto proprio" (Gurisprudenza Italiana, 1948, II, 315, Tribunale di Padova, in re "Strazzaripa" del 26 Marzo 1948). Il-Gurisprudenza tagħna hija fis-sens konformi (v. Sent. tal-Qorti Kriminali (App. Inf.) tas-26 ta' Ott. 1929 in re "Borg vs. Gatt"; tat-30 ta' Ġunju, 1950 in re "Pulizija vs. Domenico Mintoff" u tat-23 ta' Ġunju, 1951 in re "Mintoff vs. Zammit"; u Kollez. XXXV, iv, 732, 764; XXXVII, iv, 1027; 1110). Dana l-prinċipju nsibuh ukoll ta' komuni applikazzjoni fil-Gurisprudenza Ingliża, li jinsab kompendjat minn l-Odgers testwaiment: "Where the words reflect on each and every member of a certain number or class, each or all can sue" (libel and Slander, p. 124).

Li, in vista tal-premess, dina l-Qorti hija tal-fehma li, jekk l-attur personalment, hassu offiż bl-artikolu in kwistjoni, huwa seta' kif għamel, jaġixxi f'ismu proprju indipendentement mill-każin u mill-vesti li jokkupà bhala President tiegħu.

Ikkunsidrat:

Li l-attur hassu personalment iġurjat għaliex l-espożiz-

zjoni tal-fatti kif riportati fl-artikolu inkriminat ma saritx sewwa, u li l-fatti ma ġewx affermati veracement, u għalhekk kull kumment fuqhom ma jistax ikun "fair comment" u l-istess artikolu fih "innuendo" ossia insinwazzjoni libelluża li ma kienitx ġustifikata.

Li l-konvenut ċaħad dawnha l-motivazzjonijiet, u qiegħed isostni li l-artikolu fih kumment ġust, u li ancorchè fih xi ingurja, dina mhix tali li tista' tagħti lok għali-danni morali taħt l-art. 31 Kap. 117; iżda għall-applikazzjoni ta' dana l-artikolu hemm bżonn li jkun hemm diffamazzjoni, iġifieri l-ingurja għandha tkun gravissima. F'kwalunkwe każ il-konvenut jiddikjara li jaasumi r-responsabilità ta' dan l-artikolu u offra l-prova tal-verità tal-fatti.

Ikkunsidrat:

Li, biex wieħed jaasal biex jistabilixxi jekk jeżistix jew le "fair comment", hemm bżonn li jiġu eżaminati l-fatti fid-dawl tal-provi prodotti mill-kontendenti.

Li irriżulta mid-dokumenti esibiti "hinc inde" li fuq l-arma tal-każin ta' San Gejtanu tal-Hamrun, ġie li kien hemm is-Salib u ġie li ma jidherx dana s-Salib. Però, minn dokumenti esibiti, wieħed għandu jiffirma idea li s-Salib fuq l-arma ta' San Gaetano kien ġie adottat mill-każin aktarx reċentement tant li Dun Frans Camilleri, Kappillan tal-istess każin, stqarr fl-xhieda tiegħu: "billi rajna li jekk is-Salib jitneħħa ma jikkontrastax ma' l-istorja ta' qabel dwar din l-arma, ahna neħhejniah, għax rajna li kien sproporzjonat" (fol. 78); inoltri x-xhud Harry Blackman, konfrontat mal-għamla diversa bis-salib jew mingħajru, tal-arma tal-każin, spiċċa biex qal li: "Fl-arma ta' San Gejtanu hemm xi taħwida. Però aktarx hija bis-salib milli bla salib. L-arma ta' San Gejtanu, fil-Knisja rajtha bla salib fil-pedestall taħt l-istatwa tal-Knisja. Fil-każin ta' San Gejtanu wkoil l-arma rajtha bla salib. Kemm jli l-Hamrun, tie-

tin sena, l-arma tal-każin nafha mingħajr salib" (fol. 66, 67).

Ikkunsidrat:

Li mill-kompless tal-provi wiehed għandu jiddesumi ċirkostanza importanti li l-prevalenza tal-użu tal-arma tal-każin kienet, kif xehed l-imsemmi Dun Frans Camilleri "fil-proporzjon ta' wiehed għal għaxra bejn l-arma bis-salib u mingħajru; u fil-fatt, allura ahna għamilna dina l-arma mingħajr salib u bdejna nużawha bħala crest fil-karti tal-korrispondenza u fil-karti l-oħra tal-każin. Dan il-crest sar fil-1956 u bqajna nużawh hekk sal-lum". (fol. 78).

Li, l-konvenut, fl-artikolu inkriminat, juri ż-żewġ armi tal-każin, waħda bis-salib u l-oħra mingħajru, u fl-istess artikolu jinsab riportat dana l-kumment: "Dari l-arma fuq il-karti tal-ittri u l-inviti kienet kompleta bis-salib, kif suppost tkun l-arma ta' San Gejtanu. Issa s-salib gie mneħhi fuq il-karti tal-ittri tal-każin."

Li, dina l-aħħar osservazzjoni tidher korretta, però, ma tistax tingħad l-istess haġa għall-ewwel parti tal-kumment, għaliex irriżulta abbondantement li anki fl-antuk dina l-arma ma kellhiex is-salib; u għalhekk ma jistax jingħad li l-kumment huwa ġust, għaliex gie mħolli barra dettal importanti u fundamentali tal-fatti.

Li, huwa xieraq li jiġi rilevat f'materja ta' reati ta' stampa, li biex wiehed jiġi esonerat mir-responsabilità ta' dak li jiġi riportat go ġurnal, għandu jipprova li huwa qal il-fatti kif kienu sewwa, imbagħad iħalli l-qarrej jiġġudika. Jekk xi ċirkostanza fundamentali tiġi taċċjata l-qarrej ma jistax jiffirma konċett ġust tal-fatti.

Li, mill-provi irriżulta li l-konvenut ma imnaxx il-kommentarju jipprova l-fatti kollha minnu pubblikati fl-insert libelluż; biċċa mill-

fatti mhix il-prova li trid il-liġi biex jista' jinghad li saret il-prova tal-fatti. Dina l-prova hija talment kollegata mal-ispirtu tal-artikolu stampa! li jekk ma ssirx b'mod sodisfaċenti, ma jistax jinghad li hemm "fair comment" għaliex dana huwa bażat fuq il-veraċità tal-fatti, u ma hemmx aktar loku, meta l-fatti jiġu esposti b'mod frammentarju, u li jagħtu x'wiehed jahseb l-oppost ta' dak li fil-fatt realment kien u gara.

Li kien għalhekk li l-liġi tefgħet l-obbligu tal-prova fuq il-kwerelat, fis-sens li tistabilixxi preżenzjoni li hu agixxa xjentement jekk ma jippruvax il-kuntrarju; u biex jiġi ritenut li l-werelat agixxa xjentement, hu biżżejjed li seta' jagħmel u ma għamilx, l-indaġini meħtieġa biex jasal għall-verità (art. 28 (1)).

Li l-liġi tagħna tuża l-kelma "knowingly", u għalhekk biex ikun hemm lok għall-ħtija fil-konvenut f'kawża simili, m'hemmx bżonn, kif jirritjeni fis-sistema Inġliż, li jkun hemm dak il-"malice" konsistenti fi "spite or ill will" imma huwa biżżejjed, kif inghad, li l-konvenut naqas li jagħmel dawk l-indaġinijiet biex jappura l-verità, qabel ma xandar il-kumment fuq l-istampa.

Li, inoltri, kif iġhid Fiola: "la prova dei fatti vuol essere larga, piena e sicura" (*Delle Ingiurie e diffamazioni* p. 160); "Non bastando all'uopo — jghidu l-Qrati Taljani — una dimostrazione equivoca di taluno tra i fatti diffamatori, isolatamente" (*Riv. Penale* 35, 289), għaliex kif ġie ritenut mill-Qrati Inġliżi "a comment cannot be fair, which is buik on facts which are not truly stated" (*In re Joynt vs. Cycle Trade Publishing Co.* (1904) 2 K.B. 292, P. 262); għaliex jonqos fihom l-element tal-bonaf ede (*Kollez. XXXVI, iv, 843*).

Li, inoltri, il-falsità tal-kliem ingurjużi hija preżunta favur il-kwerelant (v. App. Krim. "Pulizija vs. Scerri" deċiża fis-16 ta' Diċembru, 1946). L-insinwazzjonijiet imbagħad mhux dej-

jem jistghu jkollhom messagg offensiv fis-sens tal-ligi, speċjalment meta l-oġġett tagħhom huwa dirett biex jikkritika u jikkumbatti fehmiel u xejra ta' natura politika. F'dana l-każ, il-konvenut għandu l-attitudini kompatibilment mal-libertà li jisthoqqilha l-istampa; iżda jekk insinwazzjonijiet huma indiretti jew oskuri, u fihom xi sinjifikat, il-Qorti għandha tirrilevah; b'mod speċjali jekk iħallu impressjoni ingurjuża f'min jaqrahom, u għalhekk xejn ma jiswa illi minn eżami kritiku tal-kliem jista' johrog sinjifikat divers. (Kollez. XXXV, ii, 463, 732), għaliex f'dina l-materja huwa elementari li mhux dak li seta' talvolta kellu f'rasu min kiteb l-artikolu li jghodd, imma dak li fil-fatt kiteb; għax dak jaqra l-qarrej. In bażi għal dana l-prinċipju giet akkolta fil-Qorti tagħna paċifikament il-pratika li jekk il-kwerelant jindika "innuendo" partikolari, jista' dejjem jirnexxi fil-kwerela tiegħu anki fuq is-sens ordinarju u naturali tal-kliem (Kollez. XXXVII, iv, 120).

Ikkunsidrat:

Li fuq l-iskorta tal-imsemmija prinċipji l-eċċezzjonijiet tal-konvenut nomine mhumiex sostenibbli, u għalhekk it-talba tal-attur jisthoqqilha li tiġi milqugħa.

Ikkunsidrat:

Li, kieku l-imsemmi insert sar fil-konfront tal-attur fiż-żminijiet oħra, ma kienx ikollu dawk l-elementi li jintitolaw lill-attur li jhossu ngurjat fis-sens tal-ligi. Però, meta gie pubblikat huwa ormai notorju li bejn l-attur u l-partit li għalih jappartjeni, u l-Knisja kien hemm diversi divergenzi u kuntrasti li, mill-kamp politiku skonfinaw f'dak religjuż, tant li l-Knisja hasbet li kellha tasal għas-sanzjoni tal-Interdett, illum revokat, komminat lil kull min kien ha parti fis-seduta magħrufa tal-esekuttiv tal-Partit Laburista.

Li, inoltri, mix-xhieda tal-istess konvenut, irrizulta li qa-

bel ma gie pubblikat dan l-artikolu fil-gurnal in kwistjoni kienet giet pubblikata serje ta' artikoli biex l-attur jitneħħa minn President tal-Kumitat tal-Club ta' San Gejtanu mħabba r-relazzjonijiet tal-partit tiegħu mal-Knisja; u ftit żmien qabel ma gie pubblikat dan l-artikolu — kompla jgħid il-konvenut — naf li kien hemm korrispondenza fil-gurnal in kwistjoni dwar il-kwistjoni religjuża tal-partit tal-attur (fol. 59). Incidentalment fl-istess edizzjoni tal-gurnal, u preċiżament fil-fol. 5 deheret korrispondenza taht il-pseudonimu "Melodist" taht it-titolu "Il-każin ta' San Gejtanu", diretta kontra l-attur, fejn tra altro, is-soċji tal-każin ġew istigati "jitfgħu 'il barra lil dawk kollha li qalu u għadhom jgħidu kontra l-maħbub ragħaj tagħna. u qed jaħdmu kontra l-Kleru, u li qegħdin jisservew b'soċjetà li ggħib isem San Gejtanu għal skopijiet politiċi".

Li, taht dawna ċ-ċirkostanzi u f'sitwazzjoni hekk delikata għall-attur, li kien president tal-każin u membru prominenti tal-partit laburista, il-konstatazzjoni tar-rimozzjoni tas-salib minn fuq l-arma ta' San Gejtanu, fiż-żmien li huwa kien president tal-każin, għandha l-aspett kollu ta' ngurja li taqa' taht il-liġi tal-Istampa. F'materja ta' libell wiehed għandu jħares proprjament lejn dak li l-ġuristi Ingliżi jsejhu "the sting of the libel", u, kif gie ritenut fil-kawża deċiża mill-Qorti Kriminali (Appell Inferjuri fit-28 ta' Novembru, 1953 fl-ismijiet "Mintoff vs Hedley" biex wiehed jara jekk l-artikolu hux libelluż jew le, għandu jikkunsidra kif jifhemu bniedem raġonevoli, ta' intelligenza normali, u li jkollu konnoxxenza taċ-ċirkostanzi korrenti. Issa l-insinwazzjoni tal-inizjativa tar-rimozzjoni tas-salib li ha l-Kumitat ta' San Gejtanu, meta fl-artikolu gie individwalizzat b'isem l-attur, bħala President, hadd ma seta' jifhimha b'mod divers minn dak li ċ-ċirkostanzi religjużi li kien jinsab f'hom l-attur kienu loġikament jissuggerixxu, iġifieri fl-arma tal-każin ta' San Gejtanu gie mneħħi s-salib jekk mhux b'inizjativa tal-attur, almenu bil-konnivenza tiegħu. Irrizulta, mix-xhieda ta' Dun Frans Camilleri, li dana s-salib gie mneħħi għax deher sproporzjonat, u mhux għal raġunijiet oħra; u li

ilu mnehhi minn fuq l-arma mis-sena 1956. Sa dan it-tant il-konvenut hass li jissollewa dina l-kwistjoni fil-harga tal-gazzetta tieghu tat-28 ta' Awissu, 1962, meta bdiet tixghel il-propoganda biex l-attur jigi mwarra minn President.

Ghal dawna l-motivi:

Tiddeċiedi billi tilqa' l-talba tal-attur u tiddikjara li l-artikolu in kwistjoni huwa gravament diffamatorju għall-attur, u tikkundanna l-konvenut nomine jhallas lill-attur is-somma ta' għoxrin lira (£20) bhala riparazzjoni tal-ingurja magħmula għad-dannu tieghu bl-istess pubblikazzjoni.

L-ispejjeż iħallashom il-konvenut nomine.
